



- (05) බුදුසමය තුළ කාන්තාවට උසස්ම තැනක් ලැබී ඇත්තේ භික්ෂුණී ශාසනය පිහිටුවීමෙනි. මහා ප්‍රජාපති ගෝමිය ඇතුළු කාන්තාවන් 500 ක් දෙනෙක් අෂ්ට ගරු ධර්ම පිළිගැනීම තුළින් පැවිදිබව ලැබූහ. භික්ෂුණියක් අෂ්ට ගරුධර්ම වලට යටත් විය යුත්තේ,
- (1) භික්ෂුන්ට සමාන අයිතිවාසිකම් නොලැබෙන බැවිනි.
  - (2) බ්‍රාහ්මණ සමාජයේ අපහාසයට ලක්වූ බැවිනි.
  - (3) ස්ත්‍රීත්වය නිසාවෙනි.
  - (4) භික්ෂුන්ගේ බලය ඉක්මවා යාමට ඉඩ ඇති බැවිනි.
  - (5) ශාසනයේ ආයුෂ අඩුවන බැවිනි. (.....)
- (06) මිනිසාගේ ජන්මය ඔහුගේ උස්පහන් බව තීරණය කරන සාධකය බව බ්‍රාහ්මණ ඉගැන්වීමයි. එහෙත් බුදු දහම එය ප්‍රතික්ෂේප කරයි. ඒ පිළිබඳ අදාළ සූත්‍රය වන්නේ,
- (1) පරාභව සූත්‍රයයි. (2) මංගල සූත්‍රයයි. (3) වසල සූත්‍රයයි.
  - (4) ව්‍යග්ගපජ්ජ සූත්‍රයයි. (5) සිගාලෝවාද සූත්‍රයයි. (.....)
- (07) වස්තු, පුද්ගල, සත්ව යන සියල්ල කිසියම් සැලැස්මකට අනුව මහා බ්‍රහ්මයා විසින් මවන ලද බව බ්‍රාහ්මණ ඉගැන්වීමයි. එහෙත් සමාජ ප්‍රභවය පිළිබඳ බෞද්ධ මතය වන්නේ,
- (1) කිසිම හේතුවක් නැතුව පරිණාම වාදයට අනුව සිදුවූ බවයි.
  - (2) සත්වයන්ගේ කර්ම ශක්තිය අනුව සිදුවූවක් බවයි.
  - (3) බ්‍රහ්ම ලෝකයෙන් ආ සත්ව කොටසකින් මිනිසා පහළ වූ වගයි.
  - (4) හේතුවකින් තොරව පුද්ගලයන් උස්පහන් නොවන බවත් පුද්ගල ක්‍රියාකාරීත්වයෙන් හා සමාජ පරිණතබව නිසා සිදුවූවක් බවයි.
  - (5) මහා බ්‍රහ්මයාගේ මැවීමෙන් එය සිදුවූ බවයි. (.....)
- (08) ත්‍රිපිටක සාහිත්‍යයේ බොහෝ සූත්‍ර ඇසුරෙන් පාලකයකු අනුගමනය කළ යුතු ආචාරධර්ම කවරේදැයි මැනවින් විග්‍රහ කර ඇත. එහිදී 'දිළිඳු ජනතාවට ධනය ලබාදීම' අයත් වන්නේ,
- (1) දසරාජ ධර්මවලට (2) සජ්ත අපරිහානීය ධර්මවලට (3) දස පින් කිරියවත්වලට
  - (4) දස සක්විතිවත් වලට (5) ත්‍රිවිධ පුණ්‍යක්‍රියා වලට (.....)
- (09) ඇතැම් රාජ්‍ය පාලකයන් පමණක් නොව එම රාජ්‍යයන්ද පරිහානියට පත්වන කරුණු ලෙස බුදු සමයේ දක්වා ඇති කරුණු වන්නේ,
- (1) දසරාජ ධර්ම (2) සතර අගති (3) සතර කර්මක්ලේශ
  - (4) මිථ්‍යා ආච්චය (5) සතර සංග්‍රහවස්තු (.....)
- (10) බුද්ධ කාලයේ ප්‍රජාතන්ත්‍රීය ලක්ෂණ වලින් යුක්ත ආචාරධර්ම පද්ධතියක් අනුගමනය කළ රාජ්‍ය පාලකයන් වූයේ,
- (1) මල්ල රජවරු (2) ශක්‍යයෝ (3) කෝලීය රජවරු
  - (4) මගධ රජවරු (5) වජ්ජීහු (.....)
- (11) අංගුත්තර නිකායේ අණන සූත්‍රයේ ද සැප හතරක් ගැන විස්තර වේ. එනම් ආධ්‍යාත්මික වශයෙන් වැඩිම තෘප්තියක් ලැබෙන්නේ මින් කවර සුඛයකින්ද?
- (1) අත්ථි සුඛය (2) අණන සුඛය (3) හෝග සුඛය
  - (4) අභවජ්ජ සුඛය (5) පබ්බජ්ජා සුඛය (.....)

- (12) සමාජයක යහ පැවැත්ම සඳහා වැදගත්වන විශේෂතම ලක්ෂණය සඳාචාරයයි. නිරවුල් සමාජයක් පවත්වා ගැනීමට බෞද්ධයාට උරුම වී ඇති ප්‍රධාන සාදාචාර මාර්ග වන්නේ,  
 (1) දන්දීමයි. (2) පරෝපකාරයයි. (3) පන්සිල්ය.  
 (4) අටසිල්ය. (5) මධ්‍යම ප්‍රතිපදාවයි. (.....)
- (13) “උභය ලෝකාර්ථ සාධනය” එනම් මෙලොව ජීවිතයේ උසස් බව හා පරලොව සුගතිය බුදු දහමේ ඉගැන්වෙන විශේෂ සංකල්පයකි. දෙලොවම යහපත උදාකර ගැනීමට අනුබල දෙන උපදේශයක් ලෙස හඳුන්වා ඇත්තේ,  
 (1) බහු ධනේඛිකතාවයි. (2) මහේච්ඡතාවයි. (3) අප්පිච්ඡතාවයි.  
 (4) උපෙක්ඛාවයි. (5) උට්ඨානයයි. (.....)
- (14) පස්පවුච්චන් වැළකී දැහැමි ජීවිතයක් ගතකිරීම නිසා කෙනෙකුට සැපතක් විදිය හැක. ඒ සැපය හඳුන්වන්නේ,  
 (1) අත්ථි සුඛ යනුවෙනි. (2) අණන සුඛ යනුවෙනි. (3) හෝග සුඛ යනුවෙනි.  
 (4) අනවජ්ජ සුඛ යනුවෙනි. (5) සම්මා ආජීව සුඛ යනුවෙනි. (.....)
- (15) බෞද්ධ සංකල්පය අනුව පුද්ගලයාගේ දියුණුව ලෙස සැලකෙන්නේ,  
 (1) උසස් ජීවන වෘත්තියක් ලබාගෙන සම්පත් සියල්ල රැස්කර ගැනීමයි.  
 (2) ධාර්මිකව ධනය උපයා පරිභෝජනය කරමින් ආධ්‍යාත්මික දියුණුවක් ඇති කරගැනීමයි.  
 (3) පරාර්ථය වෙනුවෙන් කාලය, ධනය කැපකිරීමයි.  
 (4) තමන්ට අවශ්‍ය ප්‍රමාණයටත් වඩා සම්පත් උපයා පරිභෝජනය කිරීමයි.  
 (5) අනුන්ගේ යහපත වෙනුවෙන් සම්පත් කැපකිරීමයි. (.....)
- (16) ධාර්මික ලෙස ධනය උපයන්නා මහා කළමනාකරණයකින් උපයාගත් දෙය පරිහරණය කරයි. සාමාජික යුතුකම් ඉටුකරයි. නැතිබැරි අයට පිහිටවෙයි. අනාගතය සුරක්ෂිත කරගනියි. ආගමික වැඩවල යෙදෙයි. මෙබඳු සාර්ථක ජීවිතයක් ළඟාකර ගත හැක්කේ,  
 (1) මහා ආර්ථික දැනුමකින් කටයුතු කිරීමෙනි.  
 (2) පරහිතකාමී සැදැහැවතෙක් වීමෙනි.  
 (3) ප්‍රමාණවත් ලෙස සම්පත් රැස් කිරීමෙනි.  
 (4) බෞද්ධ ආකල්පවලට අනුව ධනය පරිහරණය කිරීමෙනි.  
 (5) බෞද්ධ ආකල්පවලට අනුව භෞතික හා ආධ්‍යාත්මික ජීවිතය පවත්වා ගැනීමෙනි. (.....)
- (17) ජාතිය, කුලය හෝ වෙනත් සමාජ මිඹි විවිධ වුවත්, මනුෂ්‍යත්වය එකක් බවත්, මිනිසාගේ ක්‍රියාකාරීත්වයන් සමාජ මිනුම්වලට වඩා වැදගත් බවත් සඳහන්වන බුද්ධ දේශනාව අඩංගු සූත්‍ර දේශනාව වන්නේ,  
 (1) අග්ගඤ්ඤ සූත්‍රය (2) ව්‍යග්ගපජ්ජ සූත්‍රය (3) මංගල සූත්‍රය  
 (4) වසල සූත්‍රය (5) පරාභව සූත්‍රය (.....)
- (18) විශ්වයේ උපත හා විකාශනය සිදුවූ ආකාරය සඳහන් වන බෞද්ධ සූත්‍ර දේශනාව වන්නේ,  
 (1) මහා සිහනාද සූත්‍රය (2) අග්ගඤ්ඤ සූත්‍රය (3) පරාභව සූත්‍රය  
 (4) මූලපරියාය සූත්‍රය (5) භයහේරම සූත්‍රය (.....)
- (19) බුද්ධ කාලයේ භාරතය පුරා පැතිර පැවති ඊශ්වර නිර්මාණ වාදය අනුව පුද්ගලයාගේ ස්වාධීනත්වයන්, ස්වාමීන්වයන් පවරා තිබුණේ,  
 (1) ආත්මයාටය. (2) තමා කළ කර්මයාටය. (3) මහා බ්‍රහ්මයාටය.  
 (4) ස්වභාව ධර්මයාටය. (5) දෙවියන්ගේ නියෝජිතයා වන බ්‍රාහ්මයාටය. (.....)

(20) බුදු දහමට අනුව රාජ්‍ය පාලකයා ජනතාවට පියකු මෙන් විය යුතුය. මෘදු ගතිය තිබිය යුතුය. ජනතාව පීඩාවට පත්කරන අදහස්වලින් තොරව මෘදු මොළොක් සිතීවිලි හා තීරණ ගත යුතුයි. මේ උසස් ගුණය දසරාජ ධර්මවල හඳුන්වන්නේ,

- (1) අක්කෝය යනුවෙනි.                      (2) අවිහිංසා යනුවෙනි.                      (3) අප්පව යනුවෙනි.
- (4) මප්පව යනුවෙනි.                      (5) ඛන්ති යනුවෙනි.                      (.....)

(21) ජනතාව පීඩාවට පත් නොකොට බහුජන මතයට ගරුකරන වැඩිදෙනාගේ අදහස් ක්‍රියාත්මක කරන රාජ්‍ය පාලන ක්‍රමයක් බුද්ධ කාලයේ හරතයේ පැවැති බව සඳහන් වේ. එනම්,

- (1) කෝලියවරුය.                      (2) මල්ලවරුය.                      (3) ශාක්‍යයෝය.
- (4) පංචාලයෝය.                      (5) වජ්ජීවරුය.                      (.....)

(22) සිඟාලෝවාද සූත්‍රයේ දී පුද්ගලයකු පරිහානියට පත්වන, හෝග විනාශයට පත්වන කාරණ ලෙස දැක්වූ හේතුවලට අයත් නොවන්නේ,

- (1) මත්පැන් පානය.                      (2) සුදුව                      (3) අවේලාවේ විටී සංචාරය
- (4) ආහාරයට ගිජුකම                      (5) පාපමිත්‍ර සේවනය                      (.....)

(23) සමාජයේ නිරවුල් පැවැත්ම හා සදාචාරය ආරක්‍ෂා වන්නේ නිසි ආකාර යුතුකම් ඉටුවන විටය. මෙහිදී දෙමාපියන්ගේ යුතුකමක් නොවන්නේ දරුවන්,

- (1) දුසිරිතෙන් මුදවා ගැනීම.                      (2) ශිල්ප ශාස්ත්‍ර ඉගැන්වීම.
- (3) තමන් සතු දේ පවරා දීම.                      (4) සුදුසු අවස්ථාවේ ආවාහ විවාහ කරදීම.
- (5) දරුවන්ගේ මනාපයට ගරු කිරීම.                      (.....)

(24) පුද්ගලයා විසින් උපයන ධනය කොටස් හතරකට බෙදා කළමනාකරණය කොට පරිභෝජනය කළයුතු බව සිඟාලෝවාද සූත්‍රයෙහි දක්වා තිබේ. ඉන් දෙමාපිය පෝෂණය, සමාජ යුතුකම් ඉටු කිරීම හා මතු සහ සුභ පිණිස හේතුවන මහණ බමුණන් විෂයෙහි වැයකළ යුත්තේ සිඟාලෝවාද සූත්‍රයෙහි දක්වා ඇති පරිදි,

- (1) පරිභෝජනය සඳහා වෙන්කොට ඇති කොටසයි.
- (2) කර්මාන්ත සඳහා වෙන්කොට ඇති දොකොටසයි.
- (3) නිධන්කළ කොටසයි.
- (4) ඉහත කොටස් හතරින් ටිකටිකයි.
- (5) පළමුකොටස හැර අනික් කොටස් තුනයි.                      (.....)

(25) ස්වාර්ථ, පරාර්ථ වර්ගය වලිබඳ පරමාදර්ශය බෝධිසත්ව ප්‍රතිපදාවයි. බෝසතාණන් වහන්සේ පාරමිතා පූරණ අවධියේ ඇස්, ඉස්, මස්, ලේ පමණක් නොව සිය ජීවිතය පවා පරිත්‍යාග කළ අවස්ථා ජාතක කතා සාහිත්‍යයෙහි දැක්වේ. ඒ අනුව හොඳ නරක ක්‍රියා තෝරා බේරා ගැනීමේදී,

- (1) ස්වාර්ථයට යම් හානියක් සිදුවුවත් පරාර්ථය ගැන නිතර අවධානය යොමු කළ යුතුය.
- (2) පරාර්ථයට යම් හානියක් සිදුවුවත් ස්වාර්ථය පිණිස කටයුතු කළ යුතුය.
- (3) ස්වාර්ථය හෝ පරාර්ථය ගැන නොසිතා නිදහස් වින්තනයට ඉඩ දිය යුතුය.
- (4) ස්වාර්ථයට මෙන්ම පරාර්ථයටද සමාන අවධානයක් යොමු කළ යුතුය.
- (5) ස්වාර්ථයට ළඟාවීමට ඕනෑම කැපකිරීමක් කළ යුතුය.                      (.....)

- (26) ප්‍රඥාව මෙන්ම ශ්‍රද්ධාවද විශේෂයෙන් ගිහි ප්‍රතිපදාව වඩන්නකු තළ අනිවාර්යයෙන්ම පිහිටිය යුතු පෞරුෂාංගයන්ය. බොහෝ බෞද්ධයෝ හක්කිමත් භාවය වැඩි වූ තරමට භෞතික පුද පූජාවල වැඩි වැඩියෙන් යෙදෙති. එහෙත් යථාර්ථවබෝධය පිණිස තීරණාත්මක සාධකය ප්‍රඥාවයි. බෞද්ධ මූලධර්මවලට අනුව බෞද්ධයකු
- (1) ශ්‍රද්ධාව වැඩිපුර වැඩිය යුතුය. (2) ප්‍රඥාව වැඩිපුර වැඩිය යුතුය.
  - (3) ශ්‍රද්ධාව වැඩියෙනුත්, ප්‍රඥාව අඩුවෙනුත් වැඩිය යුතුය.
  - (4) ප්‍රඥාව වැඩියෙනුත්, ශ්‍රද්ධාව අඩුවෙනුත් වැඩිය යුතුය.
  - (5) ශ්‍රද්ධාව හා ප්‍රඥාව සමබරව වැඩිය යුතුය. (.....)
- (27) "විවිධ ක්‍රීඩා හා රතිය, පංචකාම සුවය වැදගත් සේ නොසිතා නොපතා විභූෂණයන්හි නො ඇලී සත්‍ය වාදීව තනිව කඟවෙනකු සේ කල්ගෙවන්න" යනුවෙන් සුන්ත නිපාතයෙහි සඳහන් වෙයි. මෙයින් අවධාරණය කෙරෙන්නේ,
- (1) විවේකය ගතකළ යුතු ආකාරයකි. (2) අල්පකෘත්‍යතාව පිළිබඳ ආකල්පයකි.
  - (3) සත්‍යවාදී බව ප්‍රගුණකළයුතු ආකාරයකි. (4) සෞන්දර්ය රසාස්වාදය විඳගත යුතු ආකාරයකි.
  - (5) පස්කම් සැපයෙන් වෙන්විය යුතු ක්‍රමෝපායකි. (.....)
- (28) උත්සාහයෙන් ශ්‍රම ශක්තිය යොදා දැහැමින් ධනය හා සම්පත් සොයා යනු ලබන පුද්ගලයා විසින් එකී ධන සම්පත් නිසිසේ පරිභෝජනය කළ යුතුය. එහිදී වඩාත් වැදගත් වන්නේ,
- (1) ධාර්මිකව පරිභෝජනය කිරීමයි. (2) නො මූලාව පරිභෝජනය කිරීමයි.
  - (3) ආපදාවකදී ගැනීම සඳහා තැන්පත් කොට පරිභෝජනය කිරීමයි.
  - (4) තමනුත් පරිභෝජනය කොට අනුන්ටත් දී පරිභෝජනය කිරීමයි.
  - (5) ආයෝජනයට වැඩි කොටසක් යොදා පරිභෝජනය කිරීමයි. (.....)
- (29) යහපත් වචන භාවිතය නිර්වාණාවබෝධයට අත්‍යවශ්‍ය සාධකයකි. වාවසික සංවරය වතුරය බව සච්ච විභංග සූත්‍රයේ දක්වා තිබේ. එහි එක් අංගයක් වන්නේ,
- (1) අභිජ්ඣාවෙන් වෙන්වීමයි. (2) ව්‍යාපාදයෙන් වෙන්වීමයි.
  - (3) මිච්ඡා ආජීවයෙන් වෙන්වීමයි. (4) පටිසයෙන් වෙන්වීමයි.
  - (5) ජේසුඤ්ඤයෙන් වෙන්වීමයි. (.....)
- (30) සමාජයක පැවතිය යුතු දැහැමි බව, සාමකාමී බව, නිරවුල් බව පිණිස පුද්ගල වගකීම් හා යුතුකම් බෙහෙවින් බලපායි. එහිදී සතර සංග්‍රහ වස්තු උපමාකර ඇත්තේ ගමන්කරණ රථයක කඩ ඇණයටය. සිඟාලෝවාද සූත්‍රයෙන් අවධාරණයකරන මෙකී යුතුකම් හා වගකීම් අයත් වන්නේ,
- (1) මහණ බමුණන්ටය. (2) කුලපුත්‍රයන්ටය. (3) මිත්‍ර ජනයාටය.
  - (4) ගුරුවරුන්ටය. (5) දෙමාපියන්ටය. (.....)
- (31) පාලකයන් අතර පරමාදර්ශී පාලකයා සක්විති රජය. බෞද්ධ ඉගැන්වීම අනුව වක්‍රවර්තී රාජ්‍ය නම් පරමාදර්ශී පාලන තන්ත්‍රයයි. එය බිහිකර ගත හැක්කේ,
- (1) රටේ ආර්ථික සංවර්ධනය උපරිමත්වයට පත්කර ගැනීමෙනි.
  - (2) අධාර්මිකව ක්‍රියාකරන අපරාධකරුවන් මුලිනුපුටා දැමීමෙනි.
  - (3) ආචාර ධර්මය වශයෙන් පාලකයා සුදුසුකම් සපුරා ගැනීමෙනි.
  - (4) පුරෝහිත බමුණන්ගෙන් අවවාද අනුශාසනා ලබාගැනීමෙනි.
  - (5) රාජ්‍ය සේවයේ නියුතු වූවන්ට නිසිපරිදි බත් වැටුප් දීමෙනි. (.....)

- (32) බෞද්ධ ඉගැන්වීම්වලට අනුව සමාජගත පුද්ගලයා අපරාධවලට පොළඹවන හේතු අතර එක් ප්‍රධාන හේතුවක් ලෙස පිළිගැනෙන්නේ,  
 (1) උගත්කමයි. (2) අධ්‍යාපනයයි. (3) සම්පත් බහුලත්වයයි.  
 (4) දිළිඳුකමයි. (5) ධනවත්කමයි. (.....)
- (33) පුද්ගලයකුට විනය ගරුක වීම හෙවත් නීති ගරුකවීම අත්‍යවශ්‍ය වෙයි. අනිවාර්ය වෙයි. එය බුදුදහම ඉතා අගය කොට සලකන අතර එසේ ඇගයීමට ලක්කළ අවස්ථාවක්,  
 (1) මහෝපදේස තුළින් ප්‍රකට වෙයි. (2) අෂටගරුධර්ම තුළින් ප්‍රකට වෙයි.  
 (3) අපරිහානිය ධර්ම තුළින් ප්‍රකට වෙයි. (4) අධිකරණ සමථ ධර්ම තුළින් ප්‍රකට වෙයි.  
 (5) දසරාජ ධර්ම තුළින් ප්‍රකට වෙයි. (.....)
- (34) ගරු කළ යුත්තන්ට ගරු කිරීම, පිදිය යුත්තන්ට පිදීම දෙලොව දියුණු සලසන මංගල කරුණක් ලෙස අගය කෙරෙයි. ගරු කළ යුත්තන්ට ගරු කිරීම, පුද්ගල පරිහානියට අනුබල දෙන මානස, අහංකාරය, උඩගුකම නැතිවෙයි. පිදිය යුත්තන් පිදීම අයත්වන්නේ දසපින් කිරිය වත්වල එන,  
 (1) සත්තානු මෝදනයටයි. (2) වෙය්‍යාවච්චයටයි. (3) සුතියටයි.  
 (4) අපවායනයටයි. (5) දිට්ඨිප්‍රකර්මයටයි. (.....)
- (35) දැහැමි ක්‍රම ඔස්සේ උපයාගත් ධනයෙන් කොටසක් පරිභෝජණය කිරීමේදී පිදිය යුතු බලිපහක් ධර්මයේ සහන් වෙයි. එයට අයත් නොවන බලිය වන්නේ,  
 (1) අතිම බලි (2) ඤාති බලි (3) ප්‍රබ්බපේන බලි  
 (4) රාජ බලි (5) යාවක බලි (.....)
- (36) කෘෂිකර්මාන්තය, වෙළඳාම, ගව පාලනය, රාජ්‍ය සේවය වැනි දැහැමි රැකියාවක යෙදී උත්සාහයෙන් ධන සම්පත් උපයා ගනිමින් ධනවතකු වීමට බුදු දහමින් බාධාවක් නැත. එසේ කිරීමේදී කලාකුට, කංසකුට, මානකුට, උක්කොටන වංචන ආදී අධාර්මික ක්‍රමවලින් වැළකිය යුතුව නිර්දේශ කොට ඇත. මේ ඉගැන්වීමෙන් අදහස් කොට ඇත්තේ,  
 (1) වෙළඳාම කටයුතු ධාර්මික කළයුතු බවයි.  
 (2) පංචවිධ අධාර්මික වෙළඳාම වලින් වැළකිය යුතු බවයි.  
 (3) වෙළඳාම මෙන්ම වෙනත් දැහැමි රැකියාවකින් මුදල් ඉපයීම බුදු දහම අනුමත කරන බවයි.  
 (4) දැහැමිව එහෙත් ලාභ ලැබීමේ පරමාර්ථයෙන්ම වෙළඳාම කළ යුතු බවයි.  
 (5) කෘෂිකර්මාන්තය ආදී දැහැමි රැකියාවක නිරතවීම සමාජ සේවයක් ලෙස සලකා සිදුකළ යුතු බවයි. (.....)
- (37) ආර්ථික සමෘද්ධිය සඳහා ධනාත්මක අවධානයක් යොමු කරන බුදු සමය ධනය ඉපයීමට අදාළව අත්‍යවශ්‍ය වන ගුණාත්මක සීමාද දක්වා තිබේ. එවැනි සීමා දෙකක් ලෙස සැලකිය හැක්කේ,  
 (1) අප්‍රමාදී බව හා උත්සාහයයි. (2) ධාර්මිකත්වය හා අසාහසිකත්වයයි.  
 (3) අනලස් බව හා සත්‍යවාදී වීමයි. (4) වෙළඳාමෙහි හා කෘෂි කර්මාන්තයෙහි යෙදීමයි.  
 (5) කායික ශ්‍රමය හා මානසික ශක්තිය යෙදවීමයි. (.....)
- (38) අප බෞද්ධ ඉගැන්වීම අනුව ජීවත්වන්නේ නොනවතින පරිණාමයකට අයත් ලෝකයකයි. මේ අනුව බෞද්ධ පරිණාමවාදී විත්තනයේ ප්‍රධාන ලක්ෂණය වන්නේ පරිණාමය,  
 (1) අහේතුකව සිදුවන බවය. (2) දේව කැමැත්ත අනුව සිදුවන බවය.  
 (3) භෞතික නියතිය මත සිදුවන බවය. (4) හේතුප්‍රත්‍ය නිසා සිදුවන බවය.  
 (5) කාලගුණ දේශගුණ විපර්යාසය නිසා සිදුවන බවය. (.....)

- (39) බුදු සමය කාන්තාවට සියලු අයිතිවාසිකම් ලබාදී කාන්තාවද පුරුෂයා මෙන් ප්‍රඥාවන්ත තැනැත්තියක් බව තහවුරු කළේය. මේ බව මනාව ප්‍රකට වන්නේ,
- (1) පැවිදිවීමට අවසර ලබාදීමෙනි. (2) දහම් ඇසීමට අවසර ලබාදීමෙනි.
  - (3) ධර්ම දේශනා කිරීමට අවසර ලබාදීමෙනි. (4) උපසපත් වීමට අවසර ලබාදීමෙනි.
  - (5) තනතුරු ප්‍රදානය කරමිනි. (.....)
- (40) සොළොස් මහා ජනපද අතුරින් මගධ, කෝසල, මත්ස, අවන්ති යනු රාජාණ්ඩු හතරකි. බෞද්ධ සැදැහැවතුන් විසින් දැක වැඳපුදා සංවේගය පහළ කරගත යුතු බුද්ධ චරිතයේ අනුස්මරණය සිදුවීම හතරින් දෙකක් සිදුවී ඇත්තේ මෙහි එක් රාජ්‍ය සීමාවක් තුළය. එම රාජ්‍ය වන්නේ,
- (1) මගධ රාජ්‍යයයි. (2) වජ්ජී රාජ්‍යයයි. (3) මත්ස රාජ්‍යයයි.
  - (4) මල්ල රාජ්‍යයයි. (5) කෝසල රාජ්‍යයයි. (.....)
- (41) වක්කවත්ති සිහනාද සූත්‍රයේ දැක්වෙන පරිදි සමාජය තුළ හේතුඵල වහයෙන් පාපක්‍රියා සන්තතියක් වර්ධනය විය. එබඳු අපගාමී වර්ග පද්ධතියක් වෙත සමාජය යොමු වීමට ඉවහල්වූ ප්‍රධාන සාධකය වූයේ,
- (1) කාමාශාවයි. (2) අභිධ්‍යාවයි.
  - (3) සම්පත් බෙදී යාමේ අක්‍රමිකතාවයි. (4) දරිද්‍රතාවයි.
  - (5) මහිමිෂතාවයි. (.....)
- (42) සවේනනිකව සිදුකරනු ලබන හොඳතරක ක්‍රියාවන්ගේ විපාකය එම ක්‍රියාව කරන්නා වෙත පැවරීමට නම් එම ක්‍රියාව කිරීම පිණිස ඔහුට,
- (1) ස්වච්ඡන්දතාවක් තිබිය යුතුය. (2) වගකීමක් තිබිය යුතුය.
  - (3) චේතනාවක් තිබිය යුතුය. (4) ආශාවක් තිබිය යුතුය.
  - (5) විශ්වාසයක් තිබිය යුතුය. (.....)
- (43) භෞතික සම්පත් හා මානව සම්පත් කළමනාකරණයේදී ගිහි පැවිදි උභය පක්ෂයට පොදු වූත් මූලික පරමාර්ථ සාධනයෙහිලා ප්‍රමුඛ වූත් කළමනාකාරිත්වයක් ලෙස අවධාරණය කොට ඇත්තේ,
- (1) සම්පත් කළමනාකරණයයි. (2) ආධ්‍යාත්මික කළමනාකරණයයි.
  - (3) පිරිස් කළමනාකරණයයි. (4) නිෂ්පාදන කළමනාකරණයයි.
  - (5) කාල කළමනාකරණයයි. (.....)
- (44) යම් මිනිසෙක් නින්දෙහි ඇලුනේවේද, පිරිස කෙරෙහි ඇලුනේවේද, උට්ඨාන වියඹ නැත්තේද උපතින්ම අලසවේද, ක්‍රෝධය ලක්ෂණ කොට ඇත්තේද ඔහු,
- (1) සතර අගතියෙන් අගතිගාමීව කටයතු කරන්නෙකි.
  - (2) පරිහානිය පිළිබඳ නොසිතා කටයුතු කරන්නෙකි.
  - (3) පරාර්ථ වර්ගාව නොසලකා කටයුතු කරන්නෙකි.
  - (4) වසල ධර්ම පිළිබඳ අවබෝධයෙන් තොරව කටයුතු කරන්නෙකි.
  - (5) පිං පව් පිළිබඳ අනවබෝධයෙන් කටයුතු කරන්නෙකි. (.....)
- (45) ගරු කිරීම, අවමන් නොකිරීම, අනාවාරයේ නොයෙදීම, යස ඉසුරු පැවරීම, ආහරණ සැපයීම, ස්වාමි පුරුෂයා විසින් බිරිඳට ඉටුකළයුතු යුතුකම් ලෙස සිගාලෝවාද සූත්‍රයේ දැක්වේ. මෙම යුතුකම් ඉටුකිරීම මගින් ප්‍රකට වන්නේ,
- (1) පවුල් ඒකකය තුළ බිරිඳට ගෞරවණීය තත්ත්වයක් හිමිකරදී ඇති බවයි.
  - (2) මවක් වශයෙන් කාන්තාව පූජනීයත්වයට පත්කොට ඇති බවයි.
  - (3) පුරුෂයාට මෙන්ම කාන්තාවට විමුක්තිය සඳහා සමාන හැකියාවක් ඇති බවයි.
  - (4) පවුල තුළ බිරිඳ ස්වාමියාට වඩා උතුම් බවයි.
  - (5) බිරිඳත්, සැමියාත් සමාන තත්ත්වයකින් සැලකිය යුතු බවයි. (.....)

(46) "යමෙක් තියුණු අවියක් ගෙන ගංගානම් ගඟේ උතුරු කෙළවරේ සිට දකුණු කෙළවර දක්වා යමින් හමුවන සෑම සත්වයකුම මරමින්, මරවමින් එකම මස් ගොඩක් බවට පත්කළේ වී නමුත් ඉන් සිදුවන පාපයක් නැත." මෙසේ ප්‍රකාශ කළේ,

- (1) නිගණ්ඨනාථපුත්තය.                      (2) පූරණ කස්සපය                      (3) මක්ඛලී ගෝසාලය
- (4) අජිත කේසකම්බලීය                      (5) සංජය බෙල්ලට්ඨී පුත්තය                      (.....)

(47) වර්තමානයේ නේපාලය නවින් හඳුන්වන කෝසලය ඉතා ප්‍රබල අධිරාජ්‍ය හතරින් එකකි. දේශ සීමා ලෙසින් නැගෙනහිරෙන් ගන්ධක (සදානීරා) නම් නදියද, බටහිරින් පංචාල රටද, උතුරෙන් නේපාලය නම් කඳුකරයද දැක්විය හැකිය. පහත සඳහන් නගර අතුරෙන් කෝසල රාජ්‍යයට අයත් නගරයක් වන්නේ,

- (1) රජගහ නුවරයි.                      (2) විශාලාමහා නුවරයි.                      (3) පැලලුප් නුවරයි.
- (4) සාකේත නුවරයි.                      (5) කුසිනාරා නුවරයි.                      (.....)

(48) "මම ජීවත්වීමට කැමැත්තෙමි. (ජීවිතය ප්‍රිය කරමි.) මරණයට අකැමැත්තෙමි. දුක් පිළිකුල් කරමි. අන්‍යයන් ගැනද ඒ අයුරින් සිතිය යුතුය. අන්‍යයන්ද ජීවත්වීමට කැමැතිය. වරණයට අකැමැතිය. දුක් බැහැර කරති. එබැවින් අන්‍යයන්ගේ ජීවත්වීමේ අයිතිය සුරැකිය යුතුය. අන් අයෙක් නොමැරිය යුතුය. අන්‍යයන්ද සැප කැමැතිය. එබැවින් ඔවුන්ගේ සැපතට බාධා නොකළ යුතුය." මින් කියවෙන බෞද්ධ සදාචාර ධර්මය හඳුන්වන්නේ,

- (1) ආත්ම හිංසනය වශයෙනි.                      (2) ආත්ම සංවරය යනුවෙනි.
- (3) ආත්ම දමනය වශයෙනි.                      (4) පරාර්ඡ වර්යාව යනුවෙනි.
- (5) අත්තුපනායික ධර්ම පර්යාය වශයෙනි.                      (.....)

(49) "පංචසිඛ නම් විණා වාදකයාගේ වීනා වාදනය කෙරෙහි ප්‍රසාද ජනකව බුදුරදුන් වර්ණනා කළ අයුරු දැක්වෙයි. ගායනයට සරිලන අයුරින් වාදනයත්, වාදනයට සරිලන ලෙසින් ගායනයත් ඉදිරිපත් කිරීමට පංචසිඛ සමත් විය. ඉතා දක්‍ෂ ලෙස විණාව වාදනය කළ බව පවසමින් එම අවස්ථාව වර්ණනා කර ඇත." මෙම සිද්ධිය සඳහන් වන්නේ,

- (1) මහාමංගල සූත්‍රයේ ය.                      (2) සිඟාලෝවාද සූත්‍රයේ ය.                      (3) සක්ක පඤ්ඤ සූත්‍රයේ ය.
- (4) ව්‍යග්ග පච්ඡ සූත්‍රයේ ය.                      (5) මහා පරිනිබ්බාණ සූත්‍රයේ ය.                      (.....)

(50) 'අණන' සූත්‍රයේ විස්තරවන චතුර්විධ සුඛයන් අතර 'භෝග සුඛ' යනුවෙන් අදහස් කරන්නේ,

- (1) හව භෝග සම්පත් බහුලව රැස්කර ගැනීමෙන් ලබන සතුටයි.
- (2) භෝග වගා කිරීමෙන් ලබන සතුටයි.
- (3) දැහැමිව භෝග සම්පත් උපයා ගැනීමෙන් ලබන සතුටයි.
- (4) නිවැරදි දිවි පෙවකක් ගත කිරීමෙන් ලබන සතුටයි.
- (5) තමා සතු සම්පත් නිසි පරිදි පරිභෝජන කිරීමෙන් ලබන සතුටයි.                      (.....)



## අධ්‍යයන පොදු සහතික පත්‍ර (උ/පෙළ) විභාගය

### බෞද්ධ ශිෂ්ටාචාරය - II

12 ශ්‍රේණිය

කාලය පැය 03 යි.

- I කොටසින් ප්‍රශ්න දෙකක්ද, II කොටසින් ප්‍රශ්න තුනක්ද තෝරාගෙන ප්‍රශ්න පහකට පිළිතුරු සපයන්න.

#### I කොටස

- මනුස්මෘතියට අනුව බ්‍රාහ්මණයින් දක්වන චතුර්වණී සංකල්පය කෙටියෙන් හඳුන්වන්න.
  - ක්ෂත්‍රීය වණියට අයත් සමධර්ම නම් කරන්න.
  - වෛදික සාහිත්‍යයට අයත් ග්‍රන්ථ පහක් නම් කරන්න.
  - කාන්තාව සිය ජීවිත කාලයම පිරිමි පක්ෂය යටතේ ජීවත්විය යුතු යැයි දැක්වූ බ්‍රාහ්මණ නියමය ගෙන හැර දක්වන්න.
  - බුදු සමයෙන් කාන්තාවට හිමිකරුණු ආගමික ස්වාධීනත්වය උදාහරණ දෙකක් මගින් පැහැදිලි කරන්න.
- බුද්ධකාලීන ශ්‍රමණ සම්ප්‍රදාය තුළ දක්නට ලැබෙන විශේෂතා විමසන්න.
  - බුද්ධකාලයේ කෘෂි ආර්ථික රටාව වෙළඳ ආර්ථිකයට වෙනස් වූ ආකාරය පහදන්න.
  - "අකිරියවාදය" කුමක්දැයි පූර්ණ කාශ්‍යපතුමාගේ ඉගැන්වීම් මගින් පහදන්න.
  - නිගණ්ඨ නාථ පුත්ත තුමන්ගේ වාතුයාම සංවරය කෙටියෙන් හඳුන්වන්න.
  - බුද්ධ කාලීන භාරතයේ විසූ වාණිජ ප්‍රජාව ශ්‍රමණ සම්ප්‍රදායන් කෙරෙහි දැක්වූ අනුග්‍රහය පිරික්සන්න.
- ශ්‍රද්ධාව පිළිබඳ බෞද්ධ සංකල්පය පහදන්න.
  - බුදු සමයේ එන ශ්‍රද්ධාව හා වෙනත් ආගමික දර්ශනයන්හි එන හක්තිය හා සසඳන්න.
  - ශ්‍රද්ධාව හා ප්‍රඥාව අතර ඇති සම්බන්ධය විමසන්න.
  - අමුලික ශ්‍රද්ධාව හා අකාරවතී ශ්‍රද්ධාව පහදන්න.
  - බුදු දහම තුළ ප්‍රඥාවට හිමි තත්ත්වය විස්තර කරන්න.

#### II කොටස

- හොඳ නරක විනිශ්චය කිරීමෙහිලා උපයෝගීකොට ගතහැකි බෞද්ධ නිර්ණායක තුනක් විස්තර කරන්න.
  - බෞද්ධ පංචශීල ප්‍රතිපදාව සමාජ සහජීවනයට හා සංවර්ධනයට උපයෝගී කරගත හැකි ආකාරය පැහැදිලි කරන්න.
  - අල්පේච්චතාව සාමකාමී හා තෘප්තිමත් ජීවිතයක් ගොඩනගා ගැනීමට අදාළවන්නේ කෙසේදැයි විමසීමක් කරන්න.
  - ධාර්මික ආස්වාදයක් විඳගැනීම සඳහා බෞද්ධයා සිය විවේකය යොදාගත යුත්තේ කෙසේදැයි බෞද්ධ පූජා උත්සව නිදසුන් කොට ගනිමින් පහදා දෙන්න.

05. (i) සමාජ පරිණාමය පිළිබඳ බෞද්ධ ආකල්පය ගෙනහැර දක්වන්න.
- (ii) බුද්ධකාලීන භාරතයේ ප්‍රචලිතව පැවති පුද්ගල ස්වාධීනත්වයට බාධා පමුණුවන ඉගැන්වීම් දෙකක් හඳුන්වා දෙන්න.
- (iii) බෞද්ධ ඉගැන්වීම් මගින් පුද්ගල ස්වාධීනත්වය තහවුරු කොට ඇති ආකාරය පෙන්වා දෙන්න.
- (iv) "සමාජ පාරිශුද්ධිය ඇතිවන්නේ පුද්ගල පාරිශුද්ධිය පදනම් කොටගෙනය." විමසන්න.
06. (i) දස සක්විතිමත් කෙටියෙන් හඳුන්වන්න.
- (ii) සජ්න අපරිහානිය ධර්ම යහපත් රාජ්‍ය පාලනයක් උදෙසා හේතු වන ආකාරය පෙන්වා දෙන්න.
- (iii) දේශපාලන ප්‍රතිපත්තියක් වශයෙන් සතර අගතියෙන් තෙරව කටයුතු කිරීමේ ප්‍රායෝගික වැදගත්කම පැහැදිලි කරන්න.
- (iv) රටක සඳාචාර වර්ධනය සඳහා පාලකයා වෙත පැවරෙන වගකීම් කවරේදැයි විස්තර කරන්න.
07. (i) පාරිසරික රමණීයත්වය රහතන් වහන්සේලා විසින් අත්විඳගත් ආකාරය විස්තර කරන්න.
- (ii) බුදුසමය සෞන්දර්ය රසාස්වාදය ප්‍රතිකෂේප නොකළබව ප්‍රකට කරන්න.
- (iii) චතුර්විධ සුඛ අතුරෙන් "අනවජ්ජ සුඛය" දැහැමි දිවි පෙවතට පදනම වන අයුරු සාකච්ඡා කරන්න.
- (iv) "අධාර්මික ආර්ථික සමෘද්ධිය බුදු සමය අනුමත නොකරයි." කරුණු දක්වන්න.
08. (i) භෝග විනාශයට බලපාන හේතුසාධක සිඟාලෝවාද සූත්‍රය ඇසුරින් පැහැදිලි කරන්න.
- (ii) ධන පරිභෝජනය පිළිබඳ බෞද්ධ ඉගැන්වීම් සමාජ සංවර්ධනයට හා සහජීවනයට ඉවහල්වන ආකාරය පෙන්වා දෙන්න.
- (iii) "අලසකම පුද්ගලයාගේ දෙලොවම දියුණුව වළකාලයි" විමසන්න.
- (iv) සැහැල්ලු දිවිපැවැත්ම හා අල්පකෘත්‍යතාව ගිහි බෞද්ධ ජීවිතයක සාර්ථකත්වයට හේතුවන ආකාරය පෙන්වා දෙන්න.